

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śaṅkarācārya svāmiśrīmahēśvarānandasarasvatīviracitam

॥ śrī saṅkaṣṭamōcanastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī saṅkaṣṭamōcanastōtram ॥

sindūrapūrarucirō balavīryasindhuḥ
buddhipravāhanidhiradbhutavaibhavaśrīḥ |
dīnārtidāvadahanō varadō varēṇyaḥ
saṅkaṣṭamōcanavibhustanutāṃ śubhaṃ naḥ ॥ 1 ॥

sōtsāhalaṅghitamahārṇavapauruṣaśrīḥ
laṅkāpurīpradhanaprathitaprabhāvaḥ |
ghōrāhavapramathitāricamūpravīraḥ
prābhañjanirjayati markāṭasārvabhaumaḥ ॥ 2 ॥

drōṇācalānayanavarṇitabhavyabhūtiḥ
śrīrāmalakṣmaṇasahāyakacakravartī |
kāśīsthadaḥṣiṇavirājitasaudhamallaḥ
śrīmārutirvijayatē bhagavān mahēśaḥ ॥ 3 ॥

nūnaṃ smṛtō'pi dayatē bhajatāṃ kapīndraḥ
sampūjitō diśati vāñchitasiddhivṛddhim |
sammōdakapriya upaiti paraṃ praharṣaṃ
rāmāyaṇaśravaṇataḥ paṭhatāṃ śaraṇyaḥ ॥ 4 ॥

śrībhārataprarayuddharathōddhataśrīḥ
pārthaikekētanakarālavīśālamūrtiḥ |
uccairghanāghanaghaṭāvikaṭāṭṭahāsaḥ
śrīkrṣṇapakṣabharaṇaḥ śaraṇaṃ mamāstu ॥ 5 ॥

jaṅghālaṅgha upamātividūravēgō
muṣṭiprahāraparimūrcchitarākṣasēndraḥ |
śrīrāmakīrtitaparākramaṇōddhavaśrīḥ
prākampanirvibhurudañcatu bhūtayē naḥ || 6 ||

sītārtidāruṇapaṭuḥ prabalaḥ pratāpī
śrīrāghavēndraparirambhavaraprasādaḥ |
varṇīśvaraḥ savidhiśikṣitakālanēmīḥ
pañcānanō'panayatām vipadō'dhidēśam || 7 ||

udyadbhānusahasrasannibhatanuḥ
pītāambarālaṅkṛtaḥ
prōjjvālānaladīpyamānanayanō
niṣpiṣṭa rakṣōgaṇaḥ |
saṃvartōdyatavāridōddhataravaḥ
prōccairgadāvibhramaḥ
śrīmān mārutanaṃdanaḥ pratidinaṃ
dhyēyō vipadbhañjanaḥ || 8 ||

rakṣaḥ piśācabhayanāśanamāmayādhi -
prōccairjvarāpaharaṇaṃ damanaṃ ripūṇām |
sampattiputrakaraṇaṃ vijayapradānaṃ
saṅkaṣṭamōcanavibhōḥ stavanaṃ narāṇām || 9 ||

dāridryaduḥkhadahaṇaṃ śamanaṃ vivādē
kalyāṇasādhanamamaṅgalavāraṇaṃ ca |
dāmpatyadīrghasukhasarvamanōrathāptiṃ
śrīmārutēḥ stavaśatāvṛtirātanōti || 10 ||

*stōtram ya ētadanuvāsaramāptakāmaḥ
śrīmārutim samanucintya paṭhēt sudhīraḥ |
tasmai prasādasumukhō varavānarēndraḥ
sākṣātkṛtō bhavati śāsvatikaḥ sahāyaḥ || 11 ||*

*saṅkaṣṭamōcanastōtram śaṅkarācāryabhikṣuṇā |
mahēśvarēṇa racitaṃ mārutēścaraṇē'rpitam || 12 ||*

|| śrī saṅkaṣṭamōcanastōtram samāptam ||